

رازِ کاشمیری ایم۔ اے

تعارف و تبصرہ کتب

نام کتاب : اقبال اور قادیانی

مصنف : نعیم آسی

صفحات : ۱۹۰ صفحات

قیمت : نو روپے

ناشر : مسلم اکادمی سیالکوٹ

قادیانیت کے رد میں مولانا ابوالوفاء شاہ الحداد امرتسری مرحوم، مولانا شبیر احمد عثمانی مرحوم، مولانا سید عطاء اللہ شاہ بخاری، مولانا ظفر علی خاں، مولانا ابوالحسن ندوی، سید ابوالاعلیٰ مودودی، مولانا منظور نعمانی، ایسا برنی، ڈاکٹر غلام جیلانی برقی، علامہ احسان الہی ظہیر، اور اب آغا عبدالکریم شورش کاشمیری نے تحریری اور زبانی طور پر اتنا کھوس اور وقیع مواد بہم پہنچایا ہے کہ علم اور دلائل کے میدان میں یہ فتنہ اپنی موت آپ مر چکا ہے اور لوگ جان چکے ہیں کہ انگریزوں نے ایک طرح کی یہ بھی ایسٹ انڈیا کمپنی قائم کر رکھی تھی تاکہ برصغیر پاک و ہند میں اس کے قدم جمے رہیں اور اب پاکستان میں اس کمپنی کے سپرد یہ کام ہے کہ مسلمانوں کے قدم نہ جھنے پائیں۔

شاعر مشرق علامہ اقبال کے متعلق اتنا تو ہر شخص جانتا ہے کہ انہوں نے قادیانیت کے مکروہ چہرے پر سے نقاب اٹھانے کی بھرپور کوشش کی لیکن ان کے ساتھ ایک ستم ظریفی یہ رمارکھی گئی کہ جس طرح ان کے کلام اور تحریروں کی غلط تعبیر کر کے اور دُور رازِ گاتا دیلات کے ذریعہ سوشلزم، کمیونزم اور نیشنلزم کے حق میں لوازمہ تیار کیا جاتا رہا، اسی

طرح باقاعدہ ایک سازش کے تحت ختم ہوتے کے مسئلہ پر ان کی پوزیشن کو خراب کرنے کی کوشش کی جاتی رہی۔

علامہ اقبال کے دفاع میں جزوی طور پر کئی مضامین اور بیانات جرائد و رسائل میں آتے رہے لیکن اس موضوع پر باقاعدہ اور مستقل بنیاد پر آشورش کا شمیری اور نعیم آسی نے قلم اٹھایا ہے۔ اس وقت ہمارے پیش نظر نعیم آسی کی کتاب "اقبال اور قادیانی" ہے۔ یہ کتاب صوری اور معنوی لحاظ سے ایک کامیاب تصنیف ہے۔ اگرچہ عنوان سے یہی ظاہر ہوتا ہے کہ قادیانی مسئلہ پر علامہ اقبال کے متعلق پیدا کردہ شبہات دور کئے گئے ہوں گے (واقفانہ شبہات احسن طریقہ سے دور کئے گئے ہیں اور صرف یہی نہیں بلکہ دلائل و شواہد سے یہ ثابت کی ہے کہ قادیانیت کے خلاف سب سے پہلے علامہ اقبال نے علمی تحریک کا آغاز کیا اور اس سلسلہ میں وہ بڑے فعال اور سنجیدہ تھے) لیکن حقیقت یہ ہے کہ عنوان محدود ہے اور مضمون وسیع اور غیر محدود۔ یعنی اقبال اور قادیانی قادیانیت پر ایک مستقل اہمیت کی کتاب ہے۔ اور اس میں نعیم آسی صاحب نے جس محنت، لگن، ذمہ داری اور سلیقہ کا مظاہرہ کیا ہے۔ اس سے ان کا اپنا یہ دعویٰ باطل ہو جاتا ہے کہ وہ نہ ادیب ہیں نہ مصنف، نہ مؤلف!

اقبال اور قادیانی دو حصوں پر مشتمل ہے۔ پہلے حصہ میں مرتب نے قادیانیت کا تاریخی اور سیاسی پس منظر نہایت اختصار لیکن جامع طور پر بیان کیا ہے اور پھر قادیانیت کے رد میں اقبال کی خدمات اور کوششوں کا تذکرہ کیا ہے۔ یہ دونوں مضامین اپنی جگہ بڑے معلوماتی اور خیال انگیز ہیں۔

دوسرے حصہ کو چار ابواب میں تقسیم کیا گیا ہے جس میں علامہ اقبال کے مضامین، مکاتیب اور بیانات کو مناسب ربط اور تسلسل کے ساتھ جمع کر دیا گیا ہے۔ علامہ کی علمی تحریروں اور قادیان کے اسلاف کے نام انگریزوں کی طرف سے اعترافِ خدمت کے طور پر جاری کردہ سرٹیفیکیٹ کے فوٹو سٹیٹ سے کتاب کی اہمیت میں اضافہ ہو گیا ہے۔

جدید کتابت، اعلیٰ لماعت، نفیس سفید کاغذ، دیدہ زیب سرورق اور شاندار گٹ اپ کے ساتھ اس مہنگا کی کتاب میں مزید اضافہ کیا گیا ہے۔ دارالاسلام کے اپنے فخریہ پیشکش